

مختلف ممالک کے وفد کی ملاقات

بعد ازاں پروگرام کے مطابق درج ذیل ممالک سے آنے والے وفد کی حضور انور ایدہ اللہ تعالیٰ بنصرہ العزیز کے ساتھ ملاقات تھی۔

میکسیکو (Mexico)، ہنڈورس (Honduras)، ایکواڈور (Ecuador)، پانامہ (Panama)، پیراگوئے (Paraguay)، کوسٹاریکا (Costa Rica)، ایل سلواڈور (El Salvador)۔

☆ ملک میکسیکو سے 34 افراد پر مشتمل وفد آیا تھا۔ وفد کے ممبران کی اکثریت نومائین کی تھی۔ ان میں چند ایسے احباب بھی تھے جو زیر تبلیغ ہیں۔ یہ وفد میکسیکو کی تین جماعتوں Queretaro Mexico City اور مریدا (Merida) سے آیا تھا۔ وفد کی اکثریت بذریعہ سڑک 30 گھنٹوں کا سفر طے کر کے پہنچی تھی۔

☆ ہنڈورس سے 10 افراد پر مشتمل اور ایکواڈور سے آٹھ افراد پر مشتمل وفد گونے مالا پہنچا تھا۔ جبکہ پانامہ اور کوسٹاریکا سے تین تین افراد پر مشتمل وفد اور ایل سلواڈور اور پیراگوئے سے چار چار افراد پر مشتمل وفد آیا تھا۔ اور یہ سب لوگ آج کی اس ملاقات میں شامل تھے۔

☆ ایک بچی نے عرض کیا کہ قبلی لائف بڑی اہم ہوتی ہے۔ بعض خواتین گھر میں وقت نہیں دے سکتیں۔ میں شادی شدہ ہوں، پڑھ بھی رہی ہوں اور جب (Job) بھی کرنا چاہتی ہوں۔ میرے ابھی بچے نہیں ہیں۔ حضور انور نے فرمایا: ابھی تو بیوی کی ذمہ داری ہے، ماں کی نہیں پڑی۔ اگر پڑھنا ہے تو خاندان سے پوچھنا چاہئے۔ اس کی مرضی اور رضامندی بھی شامل ہونا کہ گھر کے حالات اچھے رہیں۔

اس پر موصوف نے عرض کیا کہ میرے خاندان میں چاہیں گے کہ میں گھر پر رہوں لیکن میں اپنے خاندان کی مدد کرنا چاہتی ہوں۔

حضور انور نے فرمایا: جہاں تک عورت کی تعلیم کا سوال ہے، عورت کو ضرور تعلیم حاصل کرنی چاہئے تاکہ وہ اپنے بچوں کی صحیح تربیت کر سکے۔

حضور انور نے فرمایا: اسلام میں گھر بیٹھ کر عورت کی ذمہ داری ہے، عورت کو خاندان سے کہنا ہے کہ گھر پر رہو اور گھر کے کام کرو، بچوں کو سنہا لو اور ان کی تربیت کرو۔ دوسری طرف مرد کو کہنا ہے کہ تمام گھر بیٹھنا خراج کی ذمہ داری ادا کرو اور بیوی بچوں کی جو ضروریات ہیں وہ پوری کرو۔

حضور انور نے فرمایا: اگر میڈیکل پروفیشن ہے تو اس میں انسانیت کی خدمت ہے۔ اگر کچھ عرصہ جاہ کرنا پڑے اور خاندان بھی خوش ہو کہ انسانیت کی خدمت کرو تو پھر

جاہ کرلو۔ یہ مد نظر رہے کہ پیسے نہیں کمانے بلکہ انسانیت کی خدمت کرنی ہے۔

حضور انور نے فرمایا: اسلام قناعت چاہتا ہے کہ جو میسر ہے اس پر گزارہ کرو۔ انسان کی خواہشات بڑھتی رہتی ہیں۔ کم نہیں ہوتیں اور کچھ ختم نہیں ہوتیں۔ ان بڑھتی ہوئی خواہشات کو پورا کرنے کے لئے ملازمت کرنا یہ غلط ہے۔ ہاں ضروریات کے لئے ملازمت کرنا ٹھیک ہے۔

حضور انور نے فرمایا کہ اصل یہ ہے کہ آئندہ کے لئے ایک ایسی اچھی نسل چھوڑیں جو ملک و قوم کی خدمت کرنے والی ہو۔ اگر احمدی ما میں اپنی اسی ذمہ داری کو سمجھ لیں کہ نسلوں کی تربیت ہو اور وہ تعلیم یافتہ ہو تو آئندہ پچاس سال میں یا بعد میں وقت آئے گا کہ ایسے ممالک جو گونے مالا کی طرح ہیں، ان میں احمدیت کی وجہ سے ترقی ہوگی۔ یہ ایک ایسی ذمہ داری ہے کہ صرف اپنی نسلوں میں ہی نہیں بلکہ آئندہ نسلوں میں بھی ٹرانسفر کرنے کے لئے ضروری ہے۔

☆ پیراگوئے سے آنے والے وفد کے ایک ممبر نے عرض کیا کہ ہمارا پیراگوئے میں پہلا جلسہ سالانہ ہونے والا ہے۔ حضور ہمارے جلسہ کے لئے دعا کریں۔ اس پر حضور انور نے فرمایا: اللہ تعالیٰ فضل فرمائے۔

☆ ملک ایکواڈور سے آنے والے وفد کے ایک ممبر نے عرض کیا کہ ہم اپنے بچے کے لئے کس طرح اچھے والدین بن سکتے ہیں۔

اس پر حضور انور نے فرمایا: میرے خطبات جمعہ سنا کریں، میں اکثر والدین کو ان کی ذمہ داری کی طرف توجہ دلاتا رہتا ہوں، جو سنے اور پرانے احمدی ہوں۔ سب کے لئے ضروری ہے کہ خلافت سے جڑ رہیں اور مضبوط تعلق کی کوشش کریں۔ تربیت کے لئے سب سے بہترین چیز مومنہ ہے۔ جب تک گھر میں، اپنے اخلاق میں، اپنے اعمال میں، اپنی عادات میں مومنہ قائم نہیں کریں گے، اس وقت تک بچوں کی صحیح تربیت نہیں ہو سکے گی۔ بچے بڑا ہوتا ہے اور دیکھتا ہے کہ میری ماں کے ساتھ میرے باپ کا سلوک اچھا نہیں ہے تو بچے کی تربیت پر اس کا بڑا اثر پڑے گا۔ باپ کہتا ہے کہ بچہ بولو لیکن اگر وہ خود بچ نہیں بولتا تو بچے کہے گا کہ میری غلط تربیت کر رہا ہے۔ خود تو بچہ اور کہتا ہے اور کہتا ہے اور مجھے چھہ اور کہنے کو کہتا ہے۔

بچوں کی تربیت کے لئے ضروری ہے کہ ماں باپ کا عمل صحیح ہو۔ ان کی اچھی عادات ہوں۔ اچھے اخلاق ہوں۔

☆ ملک پانامہ (Panama) سے آنے والے ایک نومائین نے عرض کیا کہ میں حضور انور کا شکر یہ

ادا کرنا چاہتا ہوں۔ میں بہت بیمار تھا۔ Prostate کی تکلیف تھی۔ حضور انور کی خدمت میں دعاؤں کی درخواست کرتا رہا۔ اب میرا آپریشن ہو گیا ہے، اب میں صحت مند ہوں۔

اس پر حضور انور نے فرمایا: الحمد للہ۔ اللہ تعالیٰ نے شفا دی ہے۔

☆ ملک ہنڈورس (Honduras) سے آنے والے ایک نومائین نے عرض کیا کہ مجھے بیعت کے ہوئے ایک سال ہو گیا ہے۔ گھر والوں کی طرف سے بھی اور میرے ساتھیوں کی طرف سے بھی میری مخالفت ہے۔ میں انٹرنیشنل لاء پڑھ رہا ہوں۔ میری ابھی شادی نہیں ہوئی۔ میں اردو اور انگریزی زبان سیکھنا چاہتا ہوں۔ اس پر حضور انور نے فرمایا: اللہ تعالیٰ فضل فرمائے۔

☆ ملک Paraguay سے وہاں کے ڈپٹی منسٹر آف ایجوکیشن Robert Cano صاحب تشریف لائے تھے۔ موصوف ڈپٹی منسٹر آف ریسرچ میں ہیں۔ موصوف نے حضور انور ایدہ اللہ تعالیٰ کی خدمت میں عرض کیا کہ ان کے گونے مالا آنے کا مقصد Ministry of Education کی طرف سے حضور انور کی خدمت میں ایک خط پیش کرنا ہے کہ ہماری وزارت تعلیم مستقبل میں جماعت احمدیہ کے ساتھ مل کر کام کرنا چاہتی ہے۔ چنانچہ موصوف نے خود یہ خط حضور انور کی خدمت میں پیش کیا۔

☆ ایک نومائین نے سوال کیا کہ آجکل مادہ پرستی بہت زیادہ ہے۔ ایک ایمان لانے والا شخص کس طرح اس ماحول میں اپنے آپ کو بہتر کر سکتا ہے۔

اس پر حضور انور نے فرمایا: خدا کی طرف جھکو، عبادتوں کی طرف توجہ دو، اسلامی تعلیمات پر چلنے کی کوشش کرو، اخلاق کے اعلیٰ معیار حاصل کرو تو تجھی خدا تعالیٰ کی رضا پا سکتے ہو۔

حضور انور نے فرمایا: حضرت اقدس مسیح موعود علیہ السلام نے فرمایا ہے کہ میں اس لئے آیا ہوں کہ بندے کو خدا کے نزدیک کر دوں اور جو دوری پیدا ہو چکی ہے اس کو ختم کر دوں۔

حضور انور نے فرمایا: آپ پانچوں نمازیں اس طرح ادا کریں کہ اگر نماز میں خدا کو نہیں دیکھ رہے تو یہ بات آپ کے سامنے ہو کہ خدا مجھے دیکھ رہا ہے تو اس سے عاجزی پیدا ہوگی۔

حضور انور نے فرمایا: ہر دن اس بات کا جائزہ لیتے ہوئے گزارنا چاہئے کہ میں نے کیا ترقی کی ہے۔ کون سی برائیاں چھوڑی ہیں اور کون سی نیکیاں اختیار کی ہیں۔ دین کی ترقیات ہوتی چاہئیں، آپ کے لئے بہتر ہے۔

☆ ملک میکسیکو سے آنے والے ایک نوجوان خادم نے عرض کیا کہ وہ قائم مجلس خدام الامم ہے۔ تبلیغ کے ہمارے چند پروگرام ہو رہے ہیں، ان کے لئے دعا کی درخواست ہے۔ ہم نے وہاں کا بھی 28 سے 30 گھنٹے کا

سفر طے کرنا ہے۔ اس کے لئے بھی دعا کی درخواست ہے۔ قرآن کریم پڑھنے اور سمجھنے کے لئے بھی دعا کی درخواست ہے۔

اس پر حضور انور نے فرمایا: خدا تعالیٰ آپ کی تمام خواہشات قبول فرمائے اور نیکیوں میں آگے بڑھائے۔

☆ قائم خدام الامم نے حضور انور کی خدمت میں میکسیکو کا جھنڈا پیش کیا۔ حضور انور نے اس جھنڈے کو میز پر موجود ایک گفٹ بیگ کے کونے میں کھڑا کر کے رکھا اور ساتھ فرمایا کہ جھنڈا دیا ہے تو اس کو کھڑا رکھنا چاہئے۔

☆ میکسیکو سے آنے والے ایک نومائین کے سوال کے جواب میں حضور انور نے فرمایا:

آنحضرت ﷺ نے فرمایا تھا کہ آخری دنوں میں مسیح و مہدی مبعوث ہوگا۔ تم اس تک پہنچنا اور اسے ملنا اور میرا سلام اُسے پہنچانا۔ چنانچہ جب حضرت مسیح موعود آنحضرت ﷺ کی بیٹھکوں کے مطابق مبعوث ہوئے اور مسیح و مہدی ہونے کا دعویٰ کیا تو لوگوں نے آپ کو قبول نہ کیا اور آپ کے خلاف فتوے جاری کئے۔ آغاز میں چند لوگوں نے آپ کو قبول کیا۔ پھر آہستہ آہستہ تعداد بڑھتی رہی۔ آج یہ تعداد کروڑوں میں داخل ہو چکی ہے۔ آہستہ آہستہ ہم بڑھ رہے ہیں۔

حضور انور نے فرمایا: ہمیں امید ہے کہ ایک دن مسلمانوں کی بڑی اکثریت احمدیت قبول کرے گی۔ کب ایسا ہوگا یہ بتا نہیں سکتے لیکن ضرور ایسا ہوگا۔

حضور انور نے فرمایا: حضرت اقدس مسیح موعود علیہ السلام نے فرمایا تھا کہ میں موسیٰ مسیح کے قدموں پر آیا ہوں۔ موسیٰ مسیح کا پیغام تین صدیوں میں پہنچا تھا۔ آپ نے فرمایا کہ تین سو سال نہیں گزریں گے کہ دنیا کی اکثریت احمدیت قبول کر لے گی۔ ابھی تو 130 سال گزرے ہیں۔ آپ امید رکھیں۔ انشاء اللہ دنیا قبول کرے گی۔

اس وقت ملاں کی طرف سے، جماعت کے مخالفین کی طرف سے ہر جگہ جماعت کی مخالفت ہے لیکن ہم اپنا کام کر رہے ہیں۔ انشاء اللہ ایک دن آپ اس کا نتیجہ دیکھیں گے۔

☆ آخر پر میکسیکو کی بچہ اور بچیوں نے سپینش زبان میں خوش الحانی سے ایک نظم پیش کی۔ بعد ازاں سبھی احباب نے حضور انور سے شرف مصافحہ حاصل کیا۔ اس کے بعد سوا آٹھ بجے حضور انور ایدہ اللہ تعالیٰ بنصرہ العزیز اپنے دفتر تشریف لے آئے جہاں قبلی ملاقاتیں شروع ہوئیں۔ مبلغین کرام اور بعض مقامی احباب نے منع فیہم سلمیز حضور انور ایدہ اللہ تعالیٰ بنصرہ العزیز سے شرف ملاقات پایا۔ ان سبھی نے حضور انور کے ساتھ تصویر بنوانے کی سعادت پائی۔